

# 1. Mose 46



Septuaginta (LXX)

**1** ἀπάρας δὲ ισραὴλ αὐτὸς καὶ πάντα τὰ αὐτοῦ ἥλθεν ἐπὶ τὸ φρέαρ τοῦ ὄρκου καὶ ἔθυσεν θυσίαν τῷ θεῷ τοῦ πατρὸς αὐτοῦ Ισαὰκ

**2** εἶπεν δὲ ὁ θεὸς ισραὴλ ἐν ὁράματι τῆς νυκτὸς εἴπας ιακὼβ ὁ δὲ εἶπεν τί ἐστιν

**3** λέγων ἐγώ εἰμι ὁ θεὸς τῶν πατέρων σου μὴ φοβοῦ καταβῆναι εἰς αἴγυπτον εἰς γὰρ ἔθνος μέγα ποιήσω σε ἐκεῖ

**4** καὶ ἐγὼ καταβήσομαι μετὰ σοῦ εἰς αἴγυπτον καὶ ἐγὼ ἀναβιβάσω σε εἰς τέλος καὶ ιωσηφ ἐπιβαλεῖ τὰς χεῖρας ἐπὶ τοὺς ὀφθαλμούς σου

**5** ἀνέστη δὲ ιακὼβ ἀπὸ τοῦ φρέατος τοῦ ὄρκου καὶ ἀνέλαβον οἱ νίοι ισραὴλ τὸν πατέρα αὐτῶν καὶ τὴν ἀποσκευὴν καὶ τὰς γυναικας αὐτῶν ἐπὶ τὰς ἀμάξias ἣς ἀπέστειλεν ιωσηφ ἅραι αὐτόν

**6** καὶ ἀναλαβόντες τὰ ὑπάρχοντα αὐτῶν καὶ πᾶσαν τὴν κτῆσιν ἣν ἐκτήσαντο ἐν γῇ χανααν εἰσῆλθον εἰς αἴγυπτον ιακὼβ καὶ πᾶν τὸ σπέρμα αὐτοῦ μετ' αὐτοῦ

**7** νίοι καὶ οἱ νίοι τῶν νίῶν αὐτοῦ μετ' αὐτοῦ θυγατέρες καὶ θυγατέρες τῶν νίῶν αὐτοῦ καὶ πᾶν τὸ σπέρμα αὐτοῦ ἦγαγεν εἰς αἴγυπτον

**8** ταῦτα δὲ τὰ ὄνόματα τῶν νίῶν ισραὴλ τῶν εἰσελθόντων εἰς αἴγυπτον ιακὼβ καὶ οἱ νίοι αὐτοῦ πρωτότοκος ιακὼβ πουβῆν

**9** νίοι δὲ ρουβῆν ενωχ καὶ φαλλούς ασρων καὶ χαρμ

**10** νίοι δὲ συμεων ιεμουηλ καὶ ιαμν καὶ αωδ καὶ ιαχιν καὶ σααρ καὶ σαουλ νίὸς τῆς χανανίτιδος

**11** νίοι δὲ λευι γηρσων κααθ καὶ μεραρι

**12** νίοι δὲ ιουδα ηρ καὶ αυναν καὶ σηλωμ καὶ φαρες καὶ ζαρα ἀπέθανεν δὲ ηρ καὶ αυναν ἐν γῇ χανααν ἐγένοντο δὲ νίοι φαρες ασρων καὶ ιεμουηλ

**13** νίοι δὲ ισσαχαρ θωλα καὶ φουα καὶ ιασουβ καὶ ζαμβραμ

**14** νίοι δὲ ζαβουλων σερεδ καὶ αλλων καὶ αλοηλ

**15** οὗτοι νίοι λειας οὓς ἔτεκεν τῷ ιακὼβ ἐν μεσοποταμίᾳ τῆς συρίας καὶ διναν τὴν θυγατέρα αὐτοῦ πᾶσαι αἱ ψυχαί νίοι καὶ θυγατέρες τριάκοντα τρεῖς

**16** νίοι δὲ γαδ σαφων καὶ αγγις καὶ σαυνις καὶ θασοβαν καὶ αηδις καὶ αροηδις καὶ αροηλις

**17** νίοι δὲ ασηρ ιεμνα καὶ ιεσουα καὶ ιεουλ καὶ βαρια καὶ σαρα ἀδελφὴ αὐτῶν νίοι δὲ βαρια χοβορ καὶ μελχιηλ

**18** οὗτοι υἱοὶ ζελφας ἦν ἔδωκεν λαβαν λεια τῇ θυγατρὶ αὐτοῦ ἥ ἐτεκεν τούτους τῷ ιακωβ δέκα ἔξ ψυχάς

**19** υἱοὶ δὲ ραχηλ γυναικὸς ιακωβ ιωσηφ καὶ βενιαμιν

**20** ἐγένοντο δὲ υἱοὶ ιωσηφ ἐν γῇ αἰγύπτῳ οὓς ἐτεκεν αὐτῷ ασεννεθ θυγάτηρ πετεφρη ἴερέως ἡλίου πόλεως τὸν μανασση καὶ τὸν εφραιμ ἐγένοντο δὲ υἱοὶ μανασση οὓς ἐτεκεν αὐτῷ ἡ παλλακὴ ἡ σύρα τὸν μαχιρ μαχιρ δὲ ἐγέννησεν τὸν γαλααδ υἱοὶ δὲ εφραιμ ἀδελφοῦ μανασση σουταλααμ καὶ τααμ υἱοὶ δὲ σουταλααμ εδειμ

**21** υἱοὶ δὲ βενιαμιν βαλα καὶ χοβωρ καὶ αισθηλ ἐγένοντο δὲ υἱοὶ βαλα γηρα καὶ νοεμαν καὶ αγχις καὶ ρως καὶ μαμφιν καὶ οφιμιν γηρα δὲ ἐγέννησεν τὸν αραδ

**22** οὗτοι υἱοὶ ραχηλ οὓς ἐτεκεν τῷ ιακωβ πᾶσαι ψυχαὶ δέκα ὀκτώ

**23** υἱοὶ δὲ δαν ασομ

**24** καὶ υἱοὶ νεφθαλι ασιηλ καὶ γωνιν καὶ ισσααρ καὶ συλλημ

**25** οὗτοι υἱοὶ βαλλας ἦν ἔδωκεν λαβαν ραχηλ τῇ θυγατρὶ αὐτοῦ ἥ ἐτεκεν τούτους τῷ ιακωβ πᾶσαι ψυχαὶ ἑπτά

**26** πᾶσαι δὲ ψυχαὶ αἱ εἰσελθοῦσαι μετὰ ιακωβ εἰς αἴγυπτον οἱ ἔξελθόντες ἐκ τῶν μηρῶν αὐτοῦ χωρὶς τῶν γυναικῶν υἱῶν ιακωβ πᾶσαι ψυχαὶ ἔξήκοντα ἔξ

**27** υἱοὶ δὲ ιωσηφ οἱ γενόμενοι αὐτῷ ἐν γῇ αἰγύπτῳ ψυχαὶ ἐννέα πᾶσαι ψυχαὶ οἴκου ιακωβ αἱ εἰσελθοῦσαι εἰς αἴγυπτον ἐβδομήκοντα πέντε

**28** τὸν δὲ ιουδαν ἀπέστειλεν ἔμπροσθεν αὐτοῦ πρὸς ιωσηφ συναντῆσαι αὐτῷ καθ' ἡρώων πόλιν εἰς γῆν ραμεσση

**29** ζεύξας δὲ ιωσηφ τὰ ἄρματα αὐτοῦ ἀνέβη εἰς συνάντησιν ισραηλ τῷ πατρὶ αὐτοῦ καθ' ἡρώων πόλιν καὶ ὀφθεὶς αὐτῷ ἐπέπεσεν ἐπὶ τὸν τράχηλον αὐτοῦ καὶ ἔκλαυσεν κλαυθμῷ πλείονι

**30** καὶ εἶπεν ισραηλ πρὸς ιωσηφ ἀποθανοῦμαι ἀπὸ τοῦ νῦν ἐπεὶ ἐώρακα τὸ πρόσωπόν σου ἔτι γὰρ σὺ ζῆς

**31** εἶπεν δὲ ιωσηφ πρὸς τοὺς ἀδελφοὺς αὐτοῦ ἀναβὰς ἀπαγγελῶ τῷ φαραω καὶ ἐρῶ αὐτῷ οἱ ἀδελφοὶ μου καὶ ὁ οἴκος τοῦ πατρός μου οἱ ἥσαν ἐν γῇ χανααν ἥκασιν πρός με

**32** οἱ δὲ ἄνδρες εἰσὶν ποιμένες ἄνδρες γὰρ κτηνοτρόφοι ἥσαν καὶ τὰ κτήνη καὶ τοὺς βόας καὶ πάντα τὰ αὐτῶν ἀγειόχασιν

**33** ἐὰν οὖν καλέσῃ ὑμᾶς φαραω καὶ εἴπῃ ὑμῖν τί τὸ ἔργον ὑμῶν ἐστιν

**34** ἐρεῖτε ἄνδρες κτηνοτρόφοι ἐσμὲν οἱ παῖδες σου ἐκ παιδὸς ἔως τοῦ νῦν καὶ ἡμεῖς καὶ οἱ πατέρες ὑμῶν ἵνα κατοικήσητε ἐν γῇ γεσεμ ἀραβίᾳ βδέλυγμα γάρ ἐστιν αἴγυπτίοις πᾶς ποιμὴν προβάτων